



Regolamenti għad-Dħul fl-Iskejjel tal-Knisja f'Malta 2025-2026 Regolamenti tal-Każijiet Serji

Dawn ir-Regolamenti huma parti mir-Regolamenti tad-Dħul fl-Iskejjel tal-Knisja f'Malta

1.0 KAŻIJET SERJI

Jiġu milqugħa numru ta' tfal li għandhom bżonn l-għajnuna ta' L.S.E., tfal li jistgħu jitqiesu bħala każijiet soċjali u każijiet ta' ažil.

1.1 Tfal li għandhom bżonn l-għajnuna ta' L.S.E. - Taħt dan il-kriterju ninkludu tfal li:

- huma *stated* li għandhom bżonn għajnuna ta' L.S.E. jew simili, u li għalihom l-iskejjel jistgħu jipprovdu programm ta' edukazzjoni individwalizzat (IEP).
- bdew jew se jibdew il-proċess għand l-*statementing moderating panel* jew għand ic-C.D.A.U.
- għandhom jew se jkollhom xi ċertifikat mingħand psikologu edukattiv jew simili, li jista' iwassal għall-għajnuna ta' L.S.E. jew simili.
- tfal li se japplikaw għall-ewwel sena kindergarten u li meta ġew *screened* għall-awtiżmu ġie ndikat li jista' ikollhom bżonn ta' L.S.E.

Mal-applikazzjoni għandhom jiġu sottomessi d-dokumenti rilevanti.

1.2 Tfal li diġà għandhom *statement* u talbu reviżjoni tiegħu jew għamlu appell sad-data tal-applikazzjoni għandhom japplikaw bħala Każ Serju. Il-Kummissjoni tistudja dawn il-każijiet u tiddeċiedi dwarhom.

1.3 F'każijiet fejn l-applikant ikun diġà *stated* u għandu L.S.E. imma jkun għamel progress u fl-opinjoni tal-ġenituri / kustodji, tal-iskola u tal-psikologu edukattiv ikun jista' ikompli l-edukazzjoni tiegħu mingħajr l-għajnuna tal-L.S.E. u sal-31 ta' Ottubru 2024** tkun saret talba lill-*Statementing Moderating Panel* sabiex jitneħħa s-sapport tal-L.S.E., l-applikant, inizjalment, għandu japplika bħala *mainstream* u għandu jippreżenta t-talba li saret biex jitneħħa l-L.S.E. u dokumentazzjoni rilevanti oħra.**

Il-Bord tad-Dħul jiddetermina jekk l-applikazzjoni titqiesx bħala *mainstream* jew bħala każ serju.

1.4 F'każ t'għarfien li l-istudent / a li għalih / a qed issir l-applikazzjoni, ikun / tkun għaddej / ja minn assessjar li jista' jwassal għas-sapport tal-L.S.E., u dan ma jkunx ġie ddikjarat fl-applikazzjoni, u / jew lanqas qabel ir-registrazzjoni, l-applikazzjoni u/jew registrazzjoni jiġu invalidati.

1.5 Tfal li l-*statement* tagħhom jaqra '*Learner's needs to be met by Class Teacher*' għandhom japplikaw mal-applikazzjonijiet fil-*mainstream*. Mal-applikazzjoni, l-ġenituri / kustodji ta' dawn l-applikanti huma **obbligati li jipprezentaw l-*Statement of Needs* u l-aħħar rapport mill-psikologu edukattiv.**

1.6 Tfal li għandhom xi allerġiji u / jew jista jkun hemm bżonn li tintuża l-Epi-Pen pero' m'għandhomx bżonn l-għajnuna tal-LSE għandhom japplikaw mal-applikazzjonijiet fil-*mainstream*. Mal-applikazzjoni, l-ġenituri / kustodji ta' dawn l-applikanti huma **obbligati li jipprezentaw l-aħħar rapporti mediċi għar-rigward.**

1.7 Importanti li jekk jinbidlu ċ-ċirkustanzi wara li ssir l-applikazzjoni jew ir-registrazzjoni, jiġi notifikat l-Uffiċċju tad-Dħul. Dan japplika kemm jekk applikant jibda il-proċess is-CDAU, jew għand psikologu jew jiżviluppaw kundizzjonijiet mediċi bħal diabete, epilepsija eċċ, kif ukoll jekk jinbidel is-sapport jew jingħata s-sapport tal-LSE (ara paragrafu 1.9).

1.8 Dawk li ma japplikawx skont kif indikat hawn fuq u nkitbu fi Skola tal-Knisja, jitilfu d-dritt tal-post fl-iskola tal-Knisja.

1.9 Tfal li ma jkunux applikaw bħala każ serju u jibdew jaraw psikologu edukattiv jew simili li jista' jwassal għall-għajnuna ta' L.S.E. jew jiżvolgi l-bżonn tal-għajnuna ta' L.S.E., iridu jinfurmaw l-Uffiċċju tad-Dħul immedjatament u idealment qabel il-poloż. Dawn jitqiegħdu fil-kategorija u tittella' polza b'dan il-mod. L-applikanti jiġu preżentati b'żewġ gruppi ta' numri: wieħed miż-0 sad-9 u l-grupp l-ieħor miż-0 sa kemm hemm għexieren ta' applikanti. Dawn iż-żewġ gruppi jirrapprezentaw il-*units* u l-għaxriet. Jittella' numru minn kull grupp. Iż-żewġ numri li jittellgħu jiffurmaw in-numru tal-applikant. Probabbli li bħal dan in-numru jkun jeżisti n-numru ta' applikant ieħor. F'każ li dawn iż-żewġ applikanti jkun imisshom għażla ta' skola u ma jkunx hemm post għalihom it-tnejn, tittella' polza bejniethom. Dan il-proċess ma jhassarx għażliet li diġà saru (ara paragrafu 1.7).

1.10 Każijiet soċjali. Jaqgħu taħt din il-kategorija, tfal li qegħdin b'Ordni ta' Ғarsien (*Care Order*). Tfal li qegħdin b'Ordni ta' Ғarsien (*Care Order*) u qed jgħixu fl-istess dar ma' tfal b'Ordni ta' Ғarsien (*Care Order*) li jattendu skola tal-knisja jistgħu japplikaw biex jinkitbu fl-istess skola tal-knisja, jekk hemm post vakanti. (ara paragrafi 1.12 u 2i).

Applikanti ta' Każijiet Soċjali jistgħu jkunu mainstream jew bis-sapport tal-L.S.E. Għalhekk jiġu kkunsidrati skont il-kundizzjoni tagħhom.

Ma jiġux ikkunsidrati bħala Każijiet Soċjali dawk li bħala kawża jagħtu xi waħda biss minn dawn ir-raġunijiet: tfal minn ommijiet mhux miżżewġa; fejn jidhlu separazzjonijiet; tfal adottati; tfal li qegħdin f' *foster families*. Dwar tfal adottati u tfal li qegħdin f' *foster families* ara wkoll Kriterju 1ċ.

1.11 Każijiet ta' Ażil. Tfal li meta huma jew il-ġenituri / kustodji tagħhom ġew Malta applikaw għall-ażil. Ir-regolamenti tad-dhul ta' tfal li meta huma jew il-ġenituri / kustodji tagħhom ġew Malta applikaw għall-ażil, qed jiġu ppublikati f'dokument separat li jiġib t-titlu *Church Schools Admissions 2025-2026 Regulations for Asylum Seekers*. Ir-regolamenti ta' dawk li applikaw għall-ażil għandhom jitqiesu bħala parti minn dawn ir-Regolamenti. Dawn ir-Regolamenti jkunu ppublikati aktar il-quddiem u jkunu fuq www.knisja.mt.

Tfal tal-ażil li għandhom bżonn l-għajnuna ta' L.S.E. kif hu deskritt f'paragrafu 1.1, għandhom japplikaw skont dawn ir-Regolamenti tal-Każijiet Serji bħala "Applikanti Oħra" jew skont il-każ.

1.12 Il-każijiet serji huma:

- **tal-ewwel kriterju** jiġifieri każijiet serji tfal mid-djar tal-Knisja, tfal tal-impjegati fl-istess skola, aħwa, trasferiment, eżentati mill-attendenza, tfal minn Skola tal-Knisja bla Kontinwità, tfal tal-impjegati fi skola oħra u każijiet soċjali ta' tfal b'Ordni ta' Ғarsien (*Care Order*) fl-istess Dar Residenzjali, ara paragrafi 1.10 u 2i.
- **tat-tielet kriterju** jiġifieri każijiet serji "Applikanti Oħra".

2.0 KAŻIJET SERJI TAL-EWWEL KRITERJU

Applika bl-għola kriterju applikabli għall-każ tiegħek.

1a. Tfal mid-Djar tal-Knisja.

1b. Tfal ta' Impjegati ma' skola tal-Knisja jew mas-Segretarjat tal-Edukazzjoni Nisranija li jistgħu jattendu l-istess skola fejn jaħdem il-ġenitur / kustodju jew fi skola tal-istess entità reliġjuża. Peress li s-Seminarju tal-Arcisqof u s-Sacred Heart College huma skejjel tal-istess entità reliġjuża, tfal tal-impjegati tas-Seminarju jistgħu jattendu s-Sacred Heart College u viċi versa, tfal tal-impjegati tas-Sacred Heart College jistgħu jattendu s-Seminarju tal-Arcisqof. Dan il-kriterju se jiġi riferut bħala "**tfal tal-impjegati fl-istess skola**".

L-impjegati tas-Segretarjat, li uliedhom jistgħu jattendu l-istess skola fejn jaħdmu, huma l-Kapijiet ta' Dipartimenti tas-Suġġetti li tlett ijiem fil-ġimgħa jgħallmu fi skola partikulari.

Il-ġenitur / kustodju jrid ikun ġie impjegat *full-time* mal-iskola għall-anqas fl-ewwel parti tas-sena skolastika ta' qabel s-sena skolastika tad-dhul li jkun applika għaliha u jkun għadu mpjegat *full-time* ma' skola tal-knisja meta tibda s-sena skolastika li jmiss. Dan jinkludi min huwa mpjegat *full-time* imma temporanjament qaleb għal sigħat imnaqqsa u għad jerġa jkun impjegat *full-time*. Dan ma jinkludix min hu mpjegat *full-time* b'sigħat imnaqqsa għal tul ta' snin (*Full-Time Reduced Hours*).

It-tfal tal-impjegati ta' dawn l-iskejjel jistgħu jattendu l-istess skola fejn jaħdem il-ġenitur /kustodju, jew fi skola tal-istess entità reliġjuża, jekk l-iskejjel ikollhom postijiet vakanti:

Subien: De La Salle Secondary School, St. Augustine, St. Elias, St. Michael, St. Paul's Missionary College, Savio College, Stella Maris College u s-Seminarju. L-ulied subien tal-impjegati tas-Sacred Heart College jistgħu jattendu s-Seminarju.

Bniet: Our Lady Immaculate, St. Dorothy Ғaž-Żebbuġ, St. Dorothy Sliema, St. Joseph Blata l-Bajda, St. Joseph Paola, St. Joseph Sliema, St. Monica Birkirkara, St. Monica Gżira, St. Monica Mosta, St. Jeanne Antide College Primary School Gudja, St. Jeanne Antide College Immaculate Conception Secondary School Tarxien, u s-Sacred Heart College. L-ulied bniet tal-impjegati tas-Seminarju jistgħu jattendu s-Sacred Heart College.

Subien u Bniet: De La Salle Primary School, St. Aloysius College, St. Albert the Great Primary u Secondary School, St. Angela Ғal-Lija, Msida, Rabat u Ғaž-Żabbar, St. Benild Primary School,

St. Francis Birkirkara, Bormla, Imsida, San Ġwann, Sliema u St. Luċija, Theresa Nuzzo Hamrun u I-Marsa.

1ċ. Tfal li jkollhom fuqhom jattendu Skola tal-Knisja matul is-sena skolastika 2024-2025 jistgħu jattendu fl-istess skola ta' fuqhom jew fi skola tal-istess entità reliġjuża. L-iskejjel tal-entità reliġjuża jridu jkunu jew it-tnejn f'Malta jew it-tnejn f'Għawdex.

Is-Seminarju tal-Arċisqof u s-Sacred Heart College huma skejjel tal-istess entità reliġjuża, għalhekk bniet li għandhom fuqhom subien studenti s-Seminarju jistgħu jinkitbu s-Sacred Heart College u viċi versa, subien li fuqhom bniet huma studenti s-Sacred Heart College jistgħu jinkitbu s-Seminarju tal-Arċisqof.

Dan il-kriterju ma japplikax għall-aħwa ta' studenti li qegħdin fis-Sixth Form tal-Kulleġġ ta' San Alwiġi, Birkirkara.

Jekk skola tiegħu bniet biss ma tistax tapplika għal tifel skont il-Kriterju tal-Aħwa u viċeversa, iżda tista' tapplika skont il-Kriterju ta' "Applikanti Oħra" (paragrafu 3).

Huma eliġibbli għal dan il-kriterju. :

- i. Aħwa, mill-istess ġenituri / kustodji u li jgħixu fl-istess dar u familja.
- ii. Aħwa li għalkemm għandhom ġenituri / kustodji komuni ma humiex jgħixu fl-istess dar u familja imma jqattgħu tal-anqas 20 siegħa flimkien fil-ġimgħa. Biex l-applikazzjoni tiġi kkunsidrata, għandu jiġi ppreżentat kull dokument rilevanti u dikjarazzjoni ġuramentata quddiem nutar li trid issir miż-żewġ ġenituri / kustodji fejn jindikaw is-sigħat fil-ġimgħa li t-tfal jgħixu flimkien fl-istess dar.
- iii. Aħwa li għandhom ġenitur / kustodju komuni u li jqattgħu tal-anqas 20 siegħa flimkien fil-ġimgħa. Biex l-applikazzjoni tiġi kkunsidrata, għandu jiġi ppreżentat kull dokument rilevanti u dikjarazzjoni ġuramentata quddiem nutar li trid issir mill-persuni li għandhom il-kura u l-kustodja tat-tfal fejn jindikaw is-sigħat fil-ġimgħa li t-tfal jgħixu flimkien fl-istess dar.
- iv. Tfal li qed jitrabbew mill-istess adulti u li jgħixu fl-istess dar u familja. Biex l-applikazzjoni tiġi kkunsidrata, għandu jiġi ppreżentat kull dokument rilevanti u dikjarazzjoni ġuramentata quddiem nutar li l-adulti qegħdin jiehdu f'isieb it-tfal flimkien u jindikaw il-kawża raġjonevoli għal din is-sitwazzjoni. F'dawn il-każijiet, il-Bord tad-Dhul jiddetermina jekk il-kawża raġjonevoli li ġiet ippreżentata hix ġustifikata jew le.
- v. Tfal adottati, jew tfal li għalihom hemm ftehim ta' fostering, u li qed jgħixu f'familja li fiha tfal oħra u li xi hadd minn dawn it-tfal ikun jattendi skola tal-Knisja. Tfal adottati jew fostred jitqiesu bħala aħwa tat-tfal tal-familja li jkunu qed jgħixu fiha. Biex l-applikazzjoni tiġi kkunsidrata, għandu jiġi ppreżentat iċ-Certifikat mill-aġenzija kompetenti li jindika li t-tifel jew it-tifla huma adottati jew hemm ftehim ta' fostering.

1d. Tfal li qed jattendu skola tal-Knisja u jixtiequ jkunu trasferiti għal skola tal-Knisja oħra tal-istess entità reliġjuża. Dan it-trasferiment japplika bejn l-iskejjel ta' St. Angela; ta' St. Francis Malta; ta' St. Dorothy; De La Salle u Stella Maris College Gżira u l-iskejjel ta' St. Joseph Blata l-Bajda u Sliema. Dan japplika wkoll bejn St. Joseph Paola u St. Joseph Sliema jew Blata l-Bajda meta l-ġenitur / kustodju jkun impjegat fl-iskola ta' St. Joseph Blata l-Bajda jew Sliema jew meta l-aħwa jkunu jattendu l-iskola ta' St. Joseph Sliema jew Blata l-Bajda. Dan japplika ukoll bejn l-iskejjel ta' St. Monica Mosta u Birkirkara meta l-ġenitur / kustodju jkun impjegat ma' St. Monica Birkirkara jew meta l-aħwa jkunu jattendu jew ser ikunu jattendu s-sena skolastika li jmiss St. Monica Birkirkara.

Dan il-kriterju ser jibqa jgħodd biss sal-proċess tad-Dhul 2026-2027.

- 1e. **Eżenzjoni f'każijiet serji ta' żmien barra minn Malta.** Dhul ta' tfal li talbu tingħatalhom eżenzjoni milli jattendu l-iskola minhabba li l-ġenituri / kustodji se jkunu barra minn Malta għal xi raġuni serja. Dawn it-tfal jibdew jattendu l-iskola magħżula fil-proċess tad-dhul tas-sena ta' qabel.
- 1f. **Tfal minn Skola tal-Knisja bla Kontinwità,** mit-tieni sena kindergarten għall-ewwel sena primarja jew mis-sitt sena primarja għall-ewwel sena sekondarja.
- 1g. **Tfal ta' Impjegati ma' Skola tal-Knisja jew mas-Segretarjat tal-Edukazzjoni Nisranija li ma jistgħux jattendu l-istess skola fejn jaħdem il-ġenitur / kustodju.** Dan il-kriterju se jiġi riferut bħala "**tfal tal-impjegati fi skola oħra**".

Il-ġenitur / kustodju jrid ikun ġie impjegat *full-time* mal-iskola għall-anqas fl-ewwel parti tas-sena

skolastika ta' qabel s-sena skolastika tad-dhul li jkun applika għaliha u jkun għadu mpjegat *full-time* ma' skola tal-knisja meta tibda s-sena skolastika li jmiss. Dan jinkludi min huwa mpjegat *full-time* imma temporanjament qaleb għal sigħat imnaqqsa u għad jerġa jkun impjegat *full-time*. Dan ma jinkludix min hu mpjegat *full-time* b'sigħat imnaqqsa għal tul ta' snin (*Full-Time Reduced Hours*).

L-iskola ta' St Aloysius College qed ikollha ħafna applikazzjonijiet tal-aħwa, subien u bniet u ta' tfal tal-impjegati tal-iskola tagħhom. Għalhekk mhux se jaċċetaw tfal ta' impjegati minn skejjel oħra u l-postijiet vakanti li jibqa qed jiġu offruti lil dawk li applikaw bħala applikanti oħra (Kriterju 3).

Tfal tal-impjegati fi skola oħra jistgħu japplikaw bil-Kriterju 1g u jieħdu sehem fil-proċess tad-dhul fl-iskejjel tal-Knisja kif indikat fil-paragrafi 2.1, 2.2, 2.3.

1h Il-kriterju ta' min ma japplikax fiż-żmien stipulat u japplika mal-"Applikanti l-Oħra" jiġi mħaddem **biss jekk iċ-ċirkustanzi jippermettu.**

Fl-aħħar ta' Jannar tiġi ppublikata ċirkulari li fiha jithabbru l-postijiet meħudha għall-Ewwel Kriterju. B'hekk jiġi mgħarraf jekk fadalx postijiet disponibbli għal applikazzjonijiet ta' Kriterju 1h u Kriterju 3 "Applikanti Oħra".

Il-postijiet disponibbli jiġu l-ewwel offruti għal ta' Kriterju 1h, fl-iskola li huma eliġibbli għaliha. Jekk ma jkunx hemm postijiet għal kull min hu f'dan il-kriterju tittella' polza għalihom sakemm jimtlew il-postijiet disponibbli.

Jekk ikun hemm postijiet disponibbli għal kull min applika bil-Kriterju 1h, iżda mhux għal kull min applika bil-Kriterju 3, issir polza għal dawn l-applikanti tal-aħħar.

1i Każijiet soċjali ta' tfal b'Ordni ta' Ħarsien (Care Order) li jgħixu fl-istess Dar Residenzjali u xi ħadd minnhom jattendi skola tal-knisja. Ara Każijiet Soċjali 1.10.

2.1 Fl-ewwel sena kindergarten u fit-tieni sena kindergarten subien l-aċċetazzjoni tat-tfal li għandhom bżonn is-sapport issir skont din il-ġerarkija tal-kriterji:

- L-ewwel Tfal minn Djar tal-Knisja;
- It-tieni Tfal tal-impjegati fl-istess skola;
- It-tielet Aħwa li ħuthom se jkunu fl-istess skola;
- Ir-raba' Aħwa li ħuthom se jkunu fi skola tal-istess entità reliġjuża;
- Il-ħames Dawk li qed jitolbu *transfer*.
- Is-sitta Tfal b'Ordni ta' Ħarsien (*Care Order*) li jgħixu fl-istess Dar Residenzjali.

Meta ma jkunx hemm post għal kull min hu f'wieħed minn dawn il-kriterji, tittella' polza għal dak il-kriterju. Kull kriterju jerġa' jinqasam fi gruppi differenti skont is-sapport meħtieġ kif indikat f'paragrafu 8.3

2.2 Fit-tieni sena kindergarten bniet l-aċċetazzjoni tat-tfal li għandhom bżonn is-sapport issir skont din il-ġerarkija tal-kriterji:

- L-ewwel Tfal li ngħatatilhom eżenzjoni mill-attendenza;
- It-tieni Tfal minn Djar tal-Knisja;
- It-tielet Tfal tal-impjegati fl-istess skola;
- Ir-raba' Aħwa li ħuthom se jkunu fl-istess skola;
- Il-ħames Aħwa li ħuthom se jkunu fi skola tal-istess entità reliġjuża;
- Is-sitta Dawk li qed jitolbu *transfer*;
- Is-seba' Tfal tal-impjegati fi skola oħra.
- It-tmienja Tfal b'Ordni ta' Ħarsien (*Care Order*) li jgħixu fl-istess Dar Residenzjali

Meta ma jkunx hemm post għal kull min hu f'wieħed minn dawn il-kriterji, tittella' polza għal dak il-kriterju. Kull kriterju jerġa' jinqasam fi gruppi differenti skont is-sapport meħtieġ kif indikat f'paragrafu 8.3.

2.3 Fl-ewwel sena primarja u fl-ewwel sena sekondarja: l-aċċetazzjoni tat-tfal li għandhom bżonn is-sapport issir skont din il-ġerarkija tal-kriterji:

- L-ewwel Tfal ta' skola tal-Knisja bla Kontinwità mid-Djar tal-Knisja;
- It-tieni Tfal ta' skola tal-Knisja bla Kontinwità li l-ġenitur / kustodju tagħhom jaħdem fl-istess iskola li se jirreġistraw fiha;
- It-tielet Tfal ta' skola tal-Knisja bla Kontinwità li ħuthom ikunu fl-iskola li se jirreġistraw fiha;
- Ir-raba' Tfal ta' skola tal-Knisja bla Kontinwità,

Il-ħames	Tfal ta' skola tal-Knisja bla Kontinwità li l-ġenitur / kustodju tagħhom jaħdem fi skola tal-Knisja li uliedu ma jistgħux jirreġistraw fiha;
Is-sitta	Tfal ta' ġenituri / kustodji li jaħdmu fl-istess skola tal-Knisja li fiha se jirreġistraw l'uliedhom;
Is-seba'	L-aħwa;
It-tmienja	Tfal minn Djar tal-Knisja;
Id-disa'	Dawk li qed jitolbu <i>transfer</i> ;
L-ghaxar	Tfal tal-impjegati fi skola oħra tal-Knisja;
Il-ħdax	Tfal b'Ordni ta' Ħarsien (<i>Care Order</i>) li jgħixu fl-istess Dar Residenzjali

Wara li jitnaqsu l-postijiet tal-applikanti tal-ewwel, it-tieni u t-tielet grupp msemmi hawn fuq, isir kalkolu jekk hemmx aktar postijiet vakanti milli hemm applikanti għar-raba' u l-ħames grupp.

Jekk ikun hemm aktar postijiet, l-ewwel jiġu offruti lil dawk li jkunu applikaw bil-kriterju tal-impjegati (is-sitt grupp), imbagħad tal-aħwa (s-seba' grupp), imbagħad lill-applikanti mid-Djar tal-Knisja (t-tmien grupp) qabel ma' ssir l-għażla ta' tfal ta' skola bla kontinwità tar-raba' u l-ħames grupp.

Jekk ikun hemm aktar tfal tal-impjegati milli jkun se jibqa postijiet vojta f'xi skola, tittella l-polza bejn l-applikanti tal-impjegati ta' dik l-iskola sabiex tiddetermina min minnhom se jinkiteb fl-iskola eliġibbli għaliha. L-istess jiġri jekk ikun hemm aktar aħwa u / jew tfal mid-Djar tal-Knisja milli jkun se jibqa postijiet vojta, tittella l-polza bejn l-applikanti aħwa u / jew mid-Djar tal-Knisja sabiex tiddetermina min minnhom se jinkiteb fi skola tal-Knisja.

L-applikanti jiġu aċċettati sakemm hemm postijiet vakanti. Meta ma jkunx hemm post għal kull min hu f'wieħed minn dawn il-kriterji, tittella' polza għal dak il-kriterju. B'hekk il-postijiet jimtlew b'dawk li jiġu 'l quddiem fil-polza. Kull kriterju jerġa' jinqasam fi gruppi differenti skont is-sapport meħtieġ kif indikat f'paragrafu 8.3.

2.5 Il-każijiet soċjali jiġu meqjusa kif indikat fil-paragrafi 2.1, 2.2, 2.3

3.0 KAŻIJET SERJI TAT-TIELET KRITERJU - "APPLIKANTI OĦRA"

3.1 Il-Kummissjoni tilqa' talbiet minn "Applikanti Oħra" JEKK wara li jieħdu posthom l-applikanti tal-ewwel kriterju ikun baqa' postijiet battala għal tfal ikkunsidrati bħala Każijiet Serji. Meta fis-snin li għaddew kien baqa' postijiet vakanti, dawn kienu ftit għaliex qed ikollna ħafna applikanti tal-ewwel kriterju.

3.2 Fost l-"Applikanti Oħra" jista' jkun hemm aħwa li qed japplikaw fl-istess żmien għad-dhul fl-istess sena (p.eż. tewmin) jew fi snin tad-dhul differenti. Meta huwa possibli, l-aħwa jistgħu jinkitbu fl-istess skola ta' ħuthom jew fi skola tal-istess entità reliġjuża. Dan isseħħ meta ssir l-għażla ta' skola ta' wieħed / waħda mill-aħwa. Jekk ma jkunx hemm post għall-applikanti aħwa kollha jintuża l-ordni tal-polza ta' min ikun qed jagħmel l-għażla ta' skola.

Fil-każ ta' tewmin, triplets eċċ. it-tifel / tifla li j / tiġi lura fil-polza j / tingħata l-istess numru ta' dak li j / tkun ġie / ġiet qabel.

Dan japplika wkoll għall-każijiet serji jekk ikun possibli. L-ewwel jieħdu posthom il-każijiet serji tal-ewwel kriterju. Jista' ikun li skola jkollha post vakanti għal *Shared L.S.E.* u l-applikant ikun *full-time L.S.E.* u għalhekk l-iskola ma tkunx tista' taċċetta lit-tifel / tifla f'dak il-każ partikulari.

Sabiex dan isseħħ huwa neċessarju li fuq il-formola tal-applikazzjoni ta' kull wieħed mill-aħwa jrid jiġi dikjarat min hu ħuh u għal liema sena qed japplika. Fin-nuqqas ta' din id-dikjarazzjoni ma jiġix applikat il-Kriterju tal-Aħwa. Dan japplika anke fil-każ ta' aħwa bniet.

4.0 SENA TAT-TWELID TAL-APPLIKANT

Is-sena tat-twelid tal-applikant trid tkun kif indikat hawn taħt:

Dhul fl-ewwel sena sekondarja	sena tat-twelid 2014
fl-ewwel sena primarja	sena tat-twelid 2020
fit-tieni sena kindergarten	sena tat-twelid 2021
fl-ewwel sena kindergarten	sena tat-twelid 2022

4.1 Il-Bord jista' jilqa' talbiet għal eżenzjoni minn dan ir-regolament għal raġunijiet speċifiċi, inkluż dawk li jkunu rrepetew xi sena. Dawn it-talbiet għandhom isiru bil-miktub sa mhux aktar tard minn ħmistax-il jum minn meta ssir l-applikazzjoni.

Il-ġenituri / kustodji għandhom jiktbu lill-Bord tad-Dhul fl-indirizz li jidher f'paragrafu 17.5 u jipprezentaw id-dokumenti kollha rilevanti u mitluba mill-Bord. Il-Bord tad-Dhul jiddeċiedi jekk tingħatax eżenzjoni jew

le.

5.0 It-total ta' postijiet offrut għal Każijiet Serji huwa ndikat fir-Regolamenti tad-Dhul ta' kull livell. Hawn isfel qed nindikaw kemm għandna postijiet offruti għal tfal li għandhom bżonn l-għajnuna ta' L.S.E, ta' Każijiet Soċjali u ta' Każijiet tal-Ażil.

5.1 In-numru ta' postijiet offruti mill-iskejjel għal tfal li japplikaw taht il-każijiet serji :

Skejjel tal-Ewwel Sena Kindergarten	SUBIEN BI-għajnuna tal-L.S.E	BNIET BI-għajnuna tal-L.S.E	SUBIEN Każijiet Soċjali	BNIET Każijiet Soċjali	SUBIEN Każijiet tal-Ażil	BNIET Każijiet tal-Ażil
St. Albert Fgura	1	0	0	1	1	1
St. Angela Msida	2	1	0	1	0	0
St. Angela Rabat	3	3	1	1	0	0
St. Angela Żabbar	1	1	0	0	0	0
St. Francis Birkirkara	1	1	0	0	0	0
St. Francis San Ġwann	1	1	0	0	0	0
St. Francis St Luċija	1	1	0	0	0	0
Theresa Nuzzo Hamrun	1	1	1	0	0	0
Total ta' postijiet fl-Ewwel Sena Kindergarten	11	9	2	3	1	1

Skejjel tat-Tieni Sena Kindergarten	SUBIEN BI-għajnuna tal-L.S.E	BNIET BI-għajnuna tal-L.S.E	SUBIEN Każijiet Soċjali	BNIET Każijiet Soċjali	SUBIEN Każijiet tal-Ażil	BNIET Każijiet tal-Ażil
St. Albert Fgura	0	0	0	0	1	0
St. Aloysius College Balzan	2	2	1	1	1	1
St. Angela Msida	0	0	1	0	0	0
St. Angela Rabat	2	0	1	0	0	0
St. Angela Żabbar	0	0	1	0	0	0
St. Dorothy Sliema		1		1		0
St. Dorothy Żebbuġ		2		0		0
St. Francis St Luċija	2	0	1	0	0	1
St. Jeanne Antide Gudja		2		1		0
St. Joseph Blata l-Bajda		4		1		0
St. Joseph Paola		2		0		0
St. Joseph Sliema		2		0		0
St. Monica Gżira		5		1		1
St. Monica Mosta		5		1		1
Theresa Nuzzo	1	1	1	0	0	0
Total ta' postijiet fit-Tieni Sena Kindergarten	7	26	6	6	2	4

Skejjel tal-Ewwel Sena Primarja	SUBIEN BI-ghajjnuna tal-L.S.E	BNIET BI-ghajjnuna tal-L.S.E	SUBIEN Każijiet Soċjali	BNIET Każijiet Soċjali	SUBIEN Każijiet tal-Ażil	BNIET Każijiet tal-Ażil
De La Salle	3	3	1	1	2	1
St. Augustine	8		0		1	
St. Benild /Stella Maris College	3	1	1	1	1	1
St. Paul's Missionary College	4		1		2	
Is-Seminarju	6		1		1	
Sacred Heart College		5		1		1
Our Lady Immaculate		2		1		0
St. Dorothy Sliema		2		1		1
St. Dorothy Żebbug		2		1		0
St. Jeanne Antide Gudja		1		2		2
St Joseph Paola		1		0		0
St Joseph Sliema		1		0		0
St. Monica Birkirkara		1		1		1
St. Monica Gzira		3		1		1
Total ta' postijiet fl-Ewwel Sena Primarja	24	22	4	10	7	8

Skejjel tal-Ewwel Sena Sekondarja	SUBIEN BI-ghajjnuna tal-L.S.E	BNIET BI-ghajjnuna tal-L.S.E	SUBIEN Każijiet Soċjali	BNIET Każijiet Soċjali	SUBIEN Każijiet tal-Ażil	BNIET Każijiet tal-Ażil
De La Salle	1		2		3	
St Albert	1	1	0	0	1	1
St Aloysius College	0	0	0	0	1	1
St. Dominic Savio	5		1		0	
St. Elias	9		0		1	
St. Michael	11		1		1	
Stella Maris	4		1		1	
Sacred Heart		3		1		1
Our Lady Immaculate		2		1		0
Total ta' postijiet fl-Ewwel Sena Sekondarja	31	6	5	2	8	3

- 5.2 Il-ġenituri / kustodji tal-applikanti tal-Każijiet Serji jiġu nfurmati liema skejjel għandhom post vakanti, jekk u meta jkun imisshom skont il-kriterji tad-dħul u l-poloż rilevanti.
- 5.3 F'każ ta' neċessità n-numri ta' postijiet offruti għall-Każijiet Serji jista' iwarja minn dak indikat hawn fuq. Iżda t-total ta' postijiet mainstream u total ta' postijiet għall-każijiet serji ma jkunx anqas mit-total ta' postijiet ippublikati fir-Regolamenti Mainstream.
- 5.4 L-ammont ta' postijiet vakanti jonqos wara li jsiru l-applikazzjoni tal-ewwel kriterju. Qabel jintlaqgħu l-applikazzjonijiet tal-"Applikanti Oħra" toħroġ ċirkulari fejn jiġu ddikjarati n-numru ta' postijiet ġa mimlija.
- 5.5 Meta jitbattal post minn xi skola minn student li għandu / studenta li għandha s-sapport, l-iskola tista tiddeċiedi kif jimtela dan il-post. Dan il-post jista jiġi offrut anke bħala post mainstream.
- 5.6 Waqt il-proċess tar-registrazzjoni xi applikanti minn skola tal-Knisja jaġġżlu skola oħra u hekk jhallu post vakanti fl-ewwel skola tal-Knisja. Dawn il-postijiet vakanti jiġu offruti lil min ikun imissu skont ir-Regolamenti tad-Dħul. Per eżempju, tifel li jkun jattendi skola "x" tal-Knisja fit-tieni sena kindergarten jinkiteb fi skola oħra għall-ewwel sena primarja. Il-post vakanti fl-iskola "x" li kien se jokkupa fl-ewwel

sena primarja jiġi offrut lil min imissu fil-proċess tad-Dhul tal-Ewwel Sena Primarja.

6.0 RELIGJON:

- 6.1 L-iskop tal-Iskejjel tal-Knisja huwa li jagħtu edukazzjoni ċivika u nisranija lit-tfal skont l-ideali tal-Knisja Kattolika kif imfissra fid-Dokumenti tal-Knisja dwar l-Edukazzjoni Nisranija.
L-iskejjel tal-Knisja joffru t-tagħlim tar-Reliġjon Kattolika li jinkludi tagħlim tal-etika kattolika. Dawn l-iskejjel mhux se joffru suġġetti alternattivi għal dan is-suġġett.
- 6.2 St. Paul's Missionary College u St Dominic Savio jaċċettaw biss applikanti li jipprezentaw ċertifikat tal-Magħmudija fil-Knisja Kattolika jew ċertifikat ta' aċċettazzjoni fil-Knisja Kattolika.
- 6.3 St. Augustine College, is-Seminarju, Our Lady Immaculate Hamrun, St. Dorothy Haż-Żebbuġ u Sliema, s-Sacred Heart College u St. Angela Kindergartens jaċċettaw applikanti li jipprezentaw ċertifikat tal-Magħmudija fil-Knisja Kattolika jew ta' Knisja Nisranija oħra.
- 6.4 L-iskejjel l-oħra jaċċettaw l-applikanti kattoliċi, nsara u oħrajn.

7.0 INFORMAZZJONI U DOKUMENTI MEHTIEĠA GĦALL-APPLIKAZZJONI

7.1 Waqt l-applikazzjoni onlajn ikun hemm bżonn li tagħti din l-informazzjoni:

Isem u Kunjom tat-tifel / tifla, Numru tal-Karta tal-Identità tat-tifel / tifla, Data ta' Twelid tat-tifel / tifla, Ġeneru tat-tifel / tifla, Indirizz, Lokalità, u Kodiċi Postali, Numru tat-telefown tad-dar, Isem u Kunjom l-omm / il-missier / Kustodju 1 u / jew 2, Numru tal-Karta tal-Identità tal-omm / tal-missier / tal-Kustodju 1 u / jew 2, Mowbajl tal-omm / tal-missier / tal-Kustodju 1 u / jew 2, Imejl tal-omm jew tal-missier jew tal-Kustodju 1 u / jew 2.

7.2 Waqt l-applikazzjoni onlajn ikun hemm bżonn li ttella' dawn id-dokumenti.

- Il-Kattoliċi u Nsara oħra itellgħu Ċertifikat tal-Magħmudija.
- Estratt taċ-Ċertifikat tat-Twelid (tal-Insinwa) tat-tifel / tifla.
- Barranin li ma għandhomx karta tal-identità Maltija huma mitlub li flok in-numru tal-karta tal-identità jiktbu in-numru tal-passaport u jtellgħu ritratt tal-passaport.
- Ritratt tat-tifel / tifla.
- Waqt l-applikazzjoni l-ġenituri / kustodji jiġu mitluba juru l-kunsens tagħhom mad-Dikjarazzjoni dwar il-Protezzjoni u l-Privatezza tad-Data. Din id-Dikjarazzjoni tista' taraha u / jew tniżżilha minn www.knisja.mt. Il-ġenituri / kustodji jiġu mitluba jindikaw jekk iridux li jiġu notifikati jekk l-Uffiċċju tad-Dhul ikollu bżonn jikkuntatja lill-iskola tat-tfal tagħhom.
- Dikjarazzjoni tal-Programm Edukattiv mill-Kap tal-Iskola li fiha jiġi ndikat jekk l-istudent / a isegwix / ssegwix program ta' Edukazzjoni *mainstream*, għandux / għandix bżonn xi għajjnuna (access arrangements), jew jekk għandux / għandhix bżonn l-għajjnuna ta' L.S.E. jew beda l-proċess għal-*statementing*.

Din id-Dikjarazzjoni tista' tniżżilha minn www.knisja.mt.

Din id-Dikjarazzjoni mhix applikabli għal minn japplika fl-ewwel sena kindergarten.

F'ċertu ċirkustanzi d-Dikjarazzjoni tal-Programm Edukattiv tista' tintbagħat aktar tard. F'dan il-każ, l-applikant irid jindika jekk l-istudent / a isegwix / ssegwix programm t'edukazzjoni *mainstream*, għandu / ha arrangament għal waqt l-eżamijiet jew mghejun / a minn LSE jew beda / bdiet l-proċess għal-*statementing*. Jekk ikun hemm diskrepanza bejn id-dikjarazzjoni tal-ġenitur / kustodju u l-kap tal-iskola, il-Bord tad-Dhul iqis valida l-indikazzjoni skont il-kap tal-iskola u hemm possibilita' li l-għażla li jkunu għamlu l-ġenituri / kustodji ma tibqax tgħodd.

Sabiex l-applikazzjoni tkun valida, d-Dikjarazzjoni tal-Programm Edukattiv, iffirmata mil-kap tal-iskola, ma tistgħax tintbagħat aktar tard minn ġimgħa wara r-Registrazzjoni ta' Skola. Jekk dan ma jsirx ir-Registrazzjoni tkun invalida.

- L-applikazzjoni minn ġenitur / kustodju wieħed, jew minn rappreżentant tal-ġenituri / kustodji, tindika li hemm qbil bejn il-ġenituri / kustodji li ssir din l-applikazzjoni.
- F'każ ta' ġenituri / kustodji separati fejn il-Qorti ddeċidiet li l-kustodja u / jew l-edukazzjoni tal-ulied hija kongunta, hemm bżonn il-kunsens taż-żewġ ġenituri / kustodji u kopja tal-aħħar dokument tal-Qorti, fejn jindika l-kustodja u r-responsabilità għall-edukazzjoni tat-tifel / tifla.

Jekk xi ħadd mill-ġenituri / kustodji ma jaqbilx ma' din l-applikazzjoni jew mhux infurmat bl-applikazzjoni, u ma tahx il-kunsens tiegħu / tagħha, din l-applikazzjoni tirriżulta invalida.

Dokumenti Oħra meħtieġa skont il-kriterju li wieħed qed japplika.

għ. Jekk qed tapplika skont il-Kriterju ta' Tfal minn Djar tal-Knisja (1a) jew l-Kriterju Każijiet Soċjali ta' tfal b'Ordni ta' Farsien li jgħixu fl-istess Dar Residenzjali (2i):

Dikjarazzjoni fuq formola apposta, mimlija u ffirmata mid-Direttur tad-Dar tal-Knisja / Dar Residenzjali li turi lit-tifel / tifla huwa / hija residenti fid-Dar tal-Knisja / Dar Residenzjali. Din id-Dikjarazzjoni għandha ssir dakinhar tal-applikazzjoni. Għandha tiġi ndikata wkoll l-iskola li għandu jinkiteb fiha t-tifel / tifla. Id-Dikjarazzjoni tista' tniżżilha minn www.knisja.mt.

h. Jekk qed tapplika skont il-Kriterju tal-Aħwa:

- i. Ċertifikat tat-twelid tar-Reġistru Pubbliku (tal-Insinwa) tal-aħwa l-oħra;
- ii. Fotokopja tal-Karta tal-Identità taż-żewġ ġenituri / kustodji;
- iii. F'każ ta' tfal adottati jew li qegħdin f' *foster families*, hemm bżonn ukoll ċertifikat mill-Aġenzija li jindika li t-tifel/ tifla huma adottati, jew hemm ftehim ta' *fostering*.
- iv. F'każ ta' applikazzjonijiet skont paragrafi 1ċ ii, iii u iv hemm bżonn ukoll id-dokumenti tal-kustodja **U** d-dikjarazzjoni ġuramentata quddiem nutar (ara paragrafu 1ċ)

ħ. Mal-applikazzjoni wieħed għandu jehmeż id-dokumenti msemmija skont il-każ:

- i. Itra bi spjegazzjoni tar-raġunijiet serji
 - ii. Ċertifikati rilevanti nkluż riżultat tal-eżamijiet tal-Ħames u tas-Sitt sena fejn hemm
 - iii. L-*Statement of Needs* maħruġ mill-*istatementing moderating panel* u l-IEP
 - iv. Meta l-każ għadu mhux konkluz mal-*istatementing moderating panel* tad-Dipartiment tal-Edukazzjoni, tiġi ppreżentata kopja tal-applikazzjoni għand l-*istatementing board* jew l-aħħar rapport dwar il-bżonnijiet tat-tifel/ tifla mingħand psikologu edukattiv
 - v. Min ikun għadu ma ġiex *stated* huwa **obligat** li jippreżenta l-*Statement of Needs* meta dan jingħata.
 - vi. L-applikazzjoni għat-talba għat-tneħħija tas-sapport tal-L.S.E li tkun ġiet ppreżentata lil *Statementing Moderating Panel* sal-31 ta' Ottubru 2024.
- i. Applikanti li għandhom xi allergiji u / jew jista jkun hemm bżonn li tintuża l-Epi-Pen għandhom jipprezentaw l-aħħar rapporti mediċi għar-rigward.
- j. Dokumenti li ma jiġux sottomessi waqt l-applikazzjoni għandhom jiġu sottomessi onlajn permezz ta' din il-ħolqa: <https://knisja.mt/forms/csm-missing-documents/>. Ikun hemm bżonn li tniżżel in-numru tal-applikazzjoni kif ukoll il-passcode.

Sakemm mhux indikat mod ieħor, id-dokumentazzjoni kollha tal-applikazzjonijiet tal-Ewwel Kriterju għandhom jiġu sottomessi sal-31 ta' Jannar 2025 u d-dokumentazzjoni kollha tal-applikazzjonijiet tat-Tielet Kriterju għandhom jiġu sottomessi sal-31 ta' Marzu 2025. F'każ li dan ma jsirx, l-applikazzjoni tkun **invalida**.

8.0 L-APPLIKAZZJONIJIET

8.1 Applikazzjonijiet għal Każijiet Serji jsiru onlajn. Minn għandu bżonn l-għajnuna sabiex jagħmel l-applikazzjoni onlajn iċċempel kif indikat f'paragrafi 10.1, 10.2, 11.1 u 11.2.

- M'għandhomx isiru aktar minn applikazzjoni waħda għal kull kriterju f'isem l-istess applikant.
- Dawk li japplikaw bil-kriterju tal-impjegati, tal-aħwa, tat-transfer u ta' skola bla kontinwita' huma mitluba li jagħtu l-informazzjoni dwar dan il-kriterju. Din l-informazzjoni tiġi vverifikata mal-iskola u mas-Segretarjat, skont il-każ.

8.2 Kummissjoni mwaqqfa apposta, li tinkludi rappreżentant tal-persuni b'diżabilità rakkomandat mill-Kummissjoni Pastoral Persuni b'Diżabilità tal-Kurja tal-Arcisqof, tqis it-talbiet għal Każijiet Serji.

8.3 L-applikanti għad-dħul fl-ewwel u t-tieni sena kindergarten u l-ewwel sena primarja jiġu mqassma f'wieħed minn dawn il-gruppi:

- applikanti b'L.S.E. *full-time one-to-one*
- applikanti b'L.S.E. *shared* / sapport fil-klassi / *lezzjonijiet partikulari*
- applikanti li għandhom jew se jkollhom xi ċertifikat mingħand psikologu edukattiv jew simili, li jista'

iwassal għal għajnuna ta' L.S.E. jew simili, jew li l-proċess tagħhom tal-*statementing* ikun għadu għaddej, u

- każijiet soċjali.

L-applikanti għad-dhul fl-ewwel sena sekondarja jiġu mqassma f'wieħed minn dawn il-gruppi:

- applikanti b'L.S.E. *full-time one-to-one*
- applikanti b'L.S.E. *shared / support fil-klassi*
- applikanti b'L.S.E. *shared għal lezzjonijiet partikulari / sigħat partikulari*
- applikanti li għandhom jew se jkollhom xi ċertifikat mingħand psikologu edukattiv jew simili, li jista' iwassal għal għajnuna ta' L.S.E. jew simili, jew li l-proċess tagħhom tal-*statementing* ikun għadu għaddej, u
- każijiet soċjali.

Il-gruppi bl-għajnuna ta' L.S.E qegħdin f'gerarkija jiġifieri l-ewwel jiġu dawk li għandhom support full-time 1-1 u fl-aħħar dawk li għandhom qed jiġu *statemented* kif indikat hawn fuq.

8.4 Din il-Kummissjoni BISS tiddeċiedi jekk applikazzjoni għandhiex tintlaqa' biex tmur fil-Polza tal-Każijiet Serji jew le. Din il-Kummissjoni tistudja wkoll l-applikazzjonijiet ta' dawk li jkun għad ma kkonkludewx il-proċess ta' *statementing* u tiegħu deċiżjoni dwarhom.

9.0 **HLASIJET - Sabiex jiġu koperti spejjeż amministrattivi qed jintalbu dawn il-ħlasijiet:**

9.1 Ħlas tal-Aplikazzjoni € 25.

Ħlas ta' Aplikazzjoni tard € 30.

10.0 APPLIKAZZJONIJIET KAŻIJET SERJI TAL-EWWEL KRITERJU

10.1 Aplikazzjonijiet skont il-Kriterji ta' Tfal minn Djar tal-Knisja, ta' Tfal tal-Impjegati fl-istess skola, tal-Aħwa, ta' *Transfers*, ta' Tfal li ngħatatilhom eżenzjoni mill-*attendanza*, ta' Tfal minn Skola tal-Knisja bla Kontinwità, ta' Tfal tal-Impjegati fi skola oħra u Każijiet Soċjali għal tfal b'Ordni ta' Ħarsien li jgħixu fl-istess Dar Residenzjali (Kriterju 1a-1g u 2i), isiru:

- onlajn fuq <https://church.mt/applications>
- Mil-Ħamis 21 ta' Novembru sal-Ħamis 28 ta' Novembru 2024
- Min għandu bżonn l-għajnuna sabiex jagħmel l-applikazzjoni onlajn għandu jċempel fuq 2203 9360 f'dawn il-ħinijiet, mit-9:00 a.m. sas-2:00 p.m.

Il-formoli tal-applikazzjonijiet ma jitniżżlux minn fuq is-sit elettroniku

Mal-applikazzjoni huma meħtieġa d-dokumenti msemmija f'paragrafu 7

10.2 **Aplikazzjonijiet tard tal-Ewwel Kriterju:**

- onlajn fuq <https://church.mt/applications>
- mil-Ħamis 5 ta' Diċembru sal-Ħamis 12 ta' Diċembru 2024
- F'każ ta' diffikulta' fil-mili tal-applikazzjoni onlajn wieħed jista' jċempel fuq 2203 9360 mit-Tnejn sal-Ġimgħa, bejn it-9:00 a.m. u s-2:00 p.m.

10.3 Kull min japplika onlajn skont l-Ewwel Kriterju, u ma jirċevix *acknowledgement* tal-applikazzjoni sal-Ħadd 19 ta' Jannar 2025 għandu jikkuntattjana skont paragrafu 17.5.

10.4 Dawk li t-talba tagħhom ma tiġix ikkunsidrata bħala każ serju jiġu nformati permezz ta' imejl. Huma jiġu nkluzi mal-applikanti *mainstream* skont il-kriterji rilevanti. Min ma jixtieqx li jiġi nkluz fil-*mainstream* għandu jinforma lil Kummissjoni sal-Ħadd 19 ta' Jannar 2025.

10.5 In-numru tal-applikazzjoni ta' min jinkiteb fi skola tal-Knisja u l-iskola li jkun inkiteb fiha jkun ppubblikati fuq www.knisja.mt. L-ebda isem ma jiġi jidher.

11.0 **APPLIKAZZJONIJIET KAŻIJET SERJI KRITERJU 1h u TAT-TIELET KRITERJU "APPLIKANTI OĦRA"**

11.1 Jekk jintlaqgħu aktar applikazzjonijiet, l-applikazzjoni ssir:

- onlajn fuq <https://church.mt/applications>
- mit-Tlieta 4 ta' Frar sal-Ħamis 13 ta' Frar 2025
- Min għandu bżonn l-għajnuna sabiex jagħmel l-applikazzjoni onlajn għandu jċempel fuq 2203 9360 f'dawn il-ħinijiet, mit-9:00 a.m. sas-2:00 p.m.

Il-formoli tal-applikazzjonijiet ma jitniżżlux minn fuq is-sit elettroniku
Mal-applikazzjoni huma meħtieġa d-dokumenti msemmija f'paragrafu 7.

11.2 Applikazzjonijiet tard **TAL- KRITERJU 1h** u tat-Tielet Kriterju “**APPLIKANTI OĦRA**”:

- onlajn fuq <https://church.mt/applications>
- mil-Ħamis 20 ta' Frar sal-Ħamis 27 ta' Frar 2025
- F'każ ta' diffikulta' fil-mili tal-applikazzjoni onlajn wieħed jista' jċempel fuq 2203 9360 mit-Tnejn sal-Ġimgħa, bejn it-9:00 a.m. u s-2:00 p.m.

11.3 Kull min japplika onlajn skont il-**Kriterju 1h** u it-Tielet Kriterju “Applikanti Oħra”, u ma jirċevix *acknowledgement* tal-applikazzjoni sat-Tlieta 18 ta' Marzu 2025, għandu jikkuntattjana skont paragrafu 17.5.

11.4 L-applikazzjonijiet isiru bħalma hemm imfisser f'paragrafi 7, 8 u 9.

11.5 Dawk li t-talba tagħhom ma tiġix ikkunsidrata bħala każ serju jiġu nformati permezz ta' imejl. Huma jiġu nkluzi mal-applikanti *mainstream*. Min ma jixtieq li jiġi nkluz fil-*mainstream* għandu jinforma lill-Kummissjoni sat-Tlieta 18 ta' Marzu 2025.

12.0 POLOZ KAŻIJET SERJI

12.1 POLOZ KAŻIJET SERJI - TAL-EWWEL KRITERJU

12.2 Dawn is-sessjonijiet ser ikunu trasmessi fuq www.knisja.mt u nutar ikun preżenti u jiċċertifika l-proċess kollu.

F'każ li tinqala' xi problema li minħabba fiha ma tkunx tista' issir it-trażmissjoni diretta, jittella' filmat mill-aktar fis possibli.

12.3 Kif indikat fil-Paragrafi 2.1, 2.2, 2.3, jittellgħu l-poloż meħtieġa. L-applikanti jitqiegħdu wara xulxin skont kif jitilgħu bil-polza u l-proċess ikompli sakemm jitilgħu l-applikanti kollha.

12.4 It-tluġ tal-Polza tal-ewwel kriterju jiġi trasmess *live*, dirett fuq www.knisja.mt il-**Ġimgħa, 28 ta' Marzu 2025** u tibda fid-9:00 a.m.

12.5 Ir-riżultat tal-Polza jiġi ppubblikat fuq www.knisja.mt. Jiġu ppubblikati n-numru tal-applikazzjoni u n-numru li jkun tela' / telgħet fih it-tifel jew tifla. **Ma tingħata ebda informazzjoni fuq it-telefown.**

13.0 REĠISTRAZZJONI TAL-APPLIKANTI TAL-EWWEL KRITERJU

13.1 Il-ġenituri / kustodji ta' tfal bis-sapport ta' L.S.E. jkunu jistgħu jagħzlu skola għal uliedhom skont in-numru ta' postijiet offruti mill-iskejjel.

13.2 Il-kitba fl-iskejjel tal-applikanti b'L.S.E. *full-time one-to-one*, applikanti b'L.S.E. *shared / support fil-klassi*, applikanti b' L.S.E. *shared għal lezzjonijiet partikulari / sigħat partikulari* u applikanti li jkunu għadhom għaddejnin mill-proċess tal-*istatementing* tkun skont ir-rank order stabbilit bil-polza għal kull grupp kif indikat f'paragrafu 8.3. L-ewwel jgħažlu dawk li ġew l-ewwel f'kull grupp. Wara dawk li ġew it-tieni f'kull grupp, eċċ.

Fil-każ tal-applikanti tal-ewwel u t-tieni sena kindergarten u tal-ewwel sena primarja jagħzel l-ewwel dak li ġie l-ewwel u għandu s-sapport ta' L.S.E. *full-time one to one*. Warajh jagħzel dak li ġie l-ewwel fost dawk li għandhom sapport *shared / support fil-klassi / support għal xi lezzjonijiet jew sigħat partikulari*. Wara dak li ġie l-ewwel fost dawk li għad iridu jiġu *statemented*. Wara nkomplu b'dawk li ġew fit-tieni post f'kull grupp kif spjegat għal dawk li ġew fl-ewwel post.

Fil-każ tal-applikanti tal-ewwel sekondarja jagħzel l-ewwel dak li ġie l-ewwel u għandu s-sapport ta' L.S.E. *full-time one to one*. Warajh jagħzel dak li ġie l-ewwel fost dawk li għandhom *shared support*, wara dak li ġie l-ewwel fil-grupp ta' applikanti bis-sapport ta' L.S.E. għal xi lezzjonijiet jew sigħat partikulari u wara dak li ġie l-ewwel fost dawk li għad iridu jiġu *statemented*. Wara nkomplu b'dawk li ġew fit-tieni post f'kull grupp kif spjegat għal dawk li ġew fl-ewwel post.

13.3 Il-ġenituri / kustodji tal-applikanti msemmija f'paragrafu 12.3 jiġu kkuntattjati u mgħarrfa liema skejjel għandhom post vakanti meta jkun imiss lilhom. Il-ġenituri / kustodji jkunu jistgħu jagħzlu waħda minn dawk l-iskejjel. Jekk il-post offrut ma jiġix aċċettat, jissejjaħ l-applikant ta' warajh fl-istess grupp. P.eż. jekk post ġie offrut lil l-ewwel wieħed mil-grupp tal-1 to 1 u dan jirrifjuta l-post jiġi offrut lit-tieni wieħed

mill-grupp tal-1 to 1. Min ma jagħżilx skola jibqa' fil-lista f'każ li jinħoloq post vakanti f'dak il-grupp. Meta jinħoloq post vakanti jerġa' jinbada l-proċess tal-għażla tal-iskejjel kif spjegat f'paragrafu 13.2.

13.4 Meta skola toffri post bis-sapport li ma kienx ddikjarat fir-regolamenti, skont paragrafu 5.5, dan jiġi offrut lill-ewwel wieħed / waħda skont il-grupp li tkun iddeċiedet l-iskola. Jekk il-post offrut ma jiġix aċċetat, jiġi offrut lil min immissu fl-istess grupp.

14.0 POLZA KAŻIJET SERJI - TAL-KRITERJU 1h u TAT-TIELET KRITERJU “APPLIKANTI OĦRA”

14.1 Għal kull sena tad-dħul, tittella' polza għal kull grupp ta' "Applikanti Oħra" msemmija f'paragrafu 8.3, u meqjusa mill-Kummissjoni bħala każijiet serji. L-applikanti jitqiegħdu wara xulxin skont kif jitlegħu bil-polza u l-proċess ikompli sakemm jitlegħu l-applikanti kollha. Issir polza separata, waħda għas-subien u l-oħra għall-bniet.

14.2 It-tluġ tal-Polza għal Każijiet Serji ta' Kriterju 1h u t-tielet kriterju "Applikanti Oħra" jiġi trasmess *live*, fuq www.knisja.mt, il-**Gimgħa, 28 ta' Marzu 2025** u tibda fl-10:00 a.m.

14.3 Ir-riżultat tal-Polza jiġi ppubblikat fuq www.knisja.mt. Jiġu ppubblikati n-numru tal-applikazzjoni u n-numru li jkun tela' / telgħet fih it-tifel jew tifla.

Ma tingħata ebda informazzjoni fuq it-telefown.

15.0 REĠISTRAZZJONI TA' “APPLIKANTI OĦRA”

15.1 Il-ġenituri / kustodji ta' tfal bis-sapport ta' L.S.E. jkunu jistgħu jagħżlu skola għal uliedhom skont in-numru ta' postijiet offruti mill-iskejjel.

15.2 Il-proċess ikompli kif spjegat f'paragrafi 13.2, 13.3 u 13.4.

16.0 Każijiet Soċjali: Dawn l-applikanti jkunu jistgħu jagħżlu skola skont ir-riżultat tal-Polza minn fost l-iskejjel li qed joffru postijiet għall-każijiet soċjali.

17.0 TAGHRIF IEHOR

17.1 Tfal irregistrati fi skola tal-Knisja huma obbligati li jattendu regolarment l-iskola rregistrati fiha mill-bidu tas-sena skolastika li għaliha jkunu applikaw.

17.2 Tista' tingħata eżenzjoni f'każ ta' ġenituri / kustodji li se jkunu barra minn Malta għal xi raġuni serja, bħal xogħol, mard jew studju għal perijodu ta' sena skolastika minn meta t-tfal suppost jibdew jattendu l-iskola. Sabiex isefħ dan, il-ġenituri / kustodji għandhom jiktbu lill-Bord tad-Dħul sabiex jinfurmawh b'din il-ħtieġa tagħhom, iż-żmien tal-permanenza, u jibagħtu dokumentazzjoni rilevanti li tipprova li huma se jkunu barra minn Malta għal xi raġuni serja.

Tista' tintalab eżenzjoni għat-tieni sena skolastika billi l-ġenituri / kustodji jerġgħu jiktbu lill-Bord u jagħtu d-dettalji meħtieġa. Il-Bord jiddeċiedi kull każ skont il-merti tiegħu. Il-Bord jinforma lill-ġenituri / kustodji bid-deċiżjoni tiegħu. Id-deċiżjoni tal-Bord hija finali. Il-post ma jibqax riservat jekk it-tfal eżentati ma jibdewx jattendu l-iskola saż-żmien stipulat.

17.3 L-iskejjel tas-Sekondarja kollha jitolbu li tingħatalhom kopja tar-riżultati tal-Ħames u tas-Sitt Sena Primarja.

Għandha tingħata kopja tar-riżultat lill-iskola li wieħed jinkiteb fiha u jingħata permess lill-Awtoritajiet Edukattivi jgħaddu din l-informazzjoni lill-iskola. Jekk ma jagħmilx dan jitneħħa minn fuq ir-registru tal-iskola.

17.4 **Kull informazzjoni li int tagħti lill-Bord tad-Dħul dwarek u dwar it-tifel / tifla tiegħek u li skont l-Att tal-2018 dwar il-Protezzjoni u l-Privatezza tad-Data hija “data personali u sensittiva”, tiġi pproċessata biss skont l-Att imsemmi – ara paragrafu 7e.**

17.5 Tista' tikkomunika mal-Bord u mal-Uffiċċju tad-Dħul f'dan l-indirizz: Segretarju, Dħul fl-Iskejjel tal-Knisja, Segretarjat għall-Edukazzjoni Nisranija, Binja Josmar 30, Triq Idmejda, Ħal Balzan BZN 1521, jew admissions@maltadiocese.org.

17.6 Kull min ma jirċevix xi tweġiba mwegħda f'dawn ir-Regolamenti, għandu jikkuntattja l-Bord mill-aktar fis possibli u sa mhux aktar tard minn gimgħa wara d-data rilevanti.

17.7 Proċeduri dwar il-ksur ta' dawn ir-Regolamenti qed jiġu ppubblikati fuq www.knisja.mt. Ksur ta' dawn ir-Regolamenti jista' jwassal għall-esklużjoni tal-applikanti minn dan il-proċess jew tat-tfal mill-iskola f'każ li jkunu ġa rregistrati, kif ukoll għal azzjonijiet oħra. Min jixtieq jagħmel xi allegazzjoni ta'

ksur ta' dawn ir-Regolamenti għandu jagħmel dan skont il-Proċeduri msemmija.

L-allegazzjonijiet għandhom ikunu ndirizzati lid-Direttur Ġenerali għall-Edukazzjoni Nisranija, Segretarjat għall-Edukazzjoni Nisranija, 16, Il-Mall, Floriana FRN 1472 numru tat-telefown 2779 0060, imejl: ian.mifsud@maltadiocese.org.

- 17.8** Għad-dħul fl-ewwel sena kindergarten, fit-tieni sena kindergarten, fl-ewwel sena primarja u fl-ewwel sena sekondarja joħorġu Regolamenti għal kull sena skolastika u huwa neċessarju li ssir applikazzjoni kull sena.
- 17.9** Dawn ir-Regolamenti japplikaw hekk kif huma miktubin għal din is-sena. Jista' jkun li fil-futur jinbidlu. Jista' jkun li fil-futur tinbidel ukoll is-sitwazzjoni tal-iskejjel. Għalhekk mhux garantit li l-opportunitajiet preżenti jkunu jeżistu wkoll fil-futur. Jistgħu jibqgħu l-istess, jonqsu jew jizdiedu.
- 17.10** Wara l-istadju tal-applikazzjoni, kull bidla kambjament fiċ-ċirkustanzi tal-applikant għandha tiġi mgħarfa lil Uffiċċju tad-Dħul fl-Iskejjel tal-Knisja. Fin-nuqqas ta' dan, l-applikazzjoni tista' tiġi nvalida.
- 18.0** Kull deċiżjoni tal-Bord tad-Dħul fl-Iskejjel tal-Knisja u tal-Kummissjoni Każijiet Serji hija finali.